

Ismijiet ta' Toroq fil-Qrendi

kitba ta' Claudette Casha B.Ed. (Hons.)

Min jaf kemm-il darba nghaddu mit-toroq taghna minghajr ma naghtu kas l-isem li gġib dik it-triq partikulari. Ohrajn forsi jieqfu u jistaqsu xi jfisser l-isem tat-triq jew min kien dak il-persunaġġ. Fil-Qrendi nsibu diversi toroq li jfakkruna fil-ġrajja tad-dehriet tal-Madonna ta' Lourdes: Triq Santa Bernardetta, Triq Soubirous, Triq il-Pirinej u Triq Massabielle.

Ohrajn huma ismijiet ta' persunaġġi li għexu fis-seklu 19 u fis-seklu 20 u li b'xi mod taw sehemhom fil-parroċċa tal-Qrendi jew fil-Każin tal-Banda "Lourdes". Fosthom ghandna: Triq Dun Pietru Pawl Xuereb, Triq Karlu Darmanin, Triq Francesco Buhagiar, Triq Mikiel Ciantar, Triq Mons.Gużeppi de Piro, Triq Dr Ġużè Cassar u Triq Mro Nazzareno Mifsud.


F'dan l-artiklu se naghtu harsa lejn dawn l-ismijiet b'xi taghrif dwar il-post jew persunaġġ partikulari.

Triq Santa Bernardetta u Triq Soubirous

Bernardette kienet tfajla umli. Hi twieldet f'familja fqira. Però, il-Madonna għazlet lil din it-tfajla sempliċi biex twassal dan il-messaġġ: "Jien l-Immakulata Kuncizzjoni." (Aktar taghrif dwar **Bernardette u l-Familja Soubirous** jinsab f'artiklu iehor f'paġna . . . miktub mill-istess kontributtriċi).

Triq Massabielle

L-isem ta' din it-triq ma jfisser xejn hlief '**blata qadima**.' Fil-fatt Massabielle hija blata mahruġa 'l barra fil-grotta fejn dehret il-Madonna. Din il-massa ta' blat fiha tliet aperturi li jinfdu ma' xulxin. Il-grotta prinċipali hi fonda 8 metri, b'fetha ta' 5 metri u gholi ta' 6 metri.



ritratt tal-grotta illum

F'dawk iż-żminijiet, din il-grotta kienet mimlija bil-haxix hażin. L-art tal-grotta kienet miksiya b'tahlita ta' ramel u frak tal-ġebel, zkuk tas-siġar, biċċiet ta' njam u ghadam ta' l-annimali. Quddiem il-grotta kien hemm kanal li kien iservi biex jghaddi l-iskart ta' l-imentien tal-viċinanzi.

Il-lum il-ġurnata, id-dehra ta' din il-grotta nbidlet ghal kollox. Tnaddfet, tbaxxiet bi ftit metri u giet miksiya bl-irham fejn tpoġġa artal fin-nofs għaċ-ċelebrazzjonijiet tal-quddies u ċerimonji reliġjużi. Tpoġġiet ukoll statwa ta' l-irham abjad fin-niċċa fejn dehret il-Madonna. Din saret mill-iskultur Fabich de Lyon, skond ix-xewqa li l-Madonna stess stqarret lil Bernardette.

Ta' kull sena, eluf ta' nies u morda minn madwar id-dinja kollha jżuru l-Grotta ta' Massabielle. Minn hawnhekk, Ommna Marija riedet twassal il-messaġġ biex mill-ġdid tirbah id-dinja ghal fi hdan l-Iben taghHA Ġesù. Dawk kollha li jsejhu lilhom infushom bhala devoti tal-Madonna ta' Lourdes iridu jifhmu sew il-messaġġ tad-dehriet:

**"Penitenza! Penitenza!
Penitenza! Tliet darbiet
Ergajt għedt sabiex il-maħfra,
Ahna jkollna mis-smewwiet."**

(miġl-Kurunella ta' Dun Pietru Pawl Xuereb)

Triq il-Pirinej

Il-muntanji tal-Pirinej jiffurmaw fruntiera naturali bejn Franza u Spanja. Fit-tramuntana tal-muntanji, fin-naha ta' Franza, wiehed isib art għammiela fil-waqt lejn in-nofs in-nhar taghhom, fin-naha ta' Spanja, wiehed isib irdumijiet fondi. Il-muntanji tal-Pirinej joffru diversi attrazzjonijiet turistiċi bħal nghidu ahna għadd ta' sports sajfin u xitwin



Il-Belt ta' Lourdes fejn fl-isfond jidhru l-muntanji tal-Pirinej.

fost oħrajn. Ix-xitwa f'dawn il-muntanji taf tkun kiefra u qalila.

Dawn il-muntanji jinsabu biswit ir-rahall ċkejken ta' Lourdes fejn dehret il-Madonna. Il-lum il-ġurnata għadd ta' turisti minn madwar id-dinja kollha jżuru dawn il-muntanji biex "jghixu" grajjet Bernardette.

Triq Dun Pietru Pawl Xuereb

Dun Pietru Pawl Xuereb, imwieled l-Isla, ha l-pussess ta' Kappillan fil-parroċċa tal-Qrendi fis-sena 1869. Dan il-Kappillan kien devot kbir lejn il-Madonna ta' Lourdes li kienet għadha kemm dehret biss ftit tas-snin qabel.

Fl-1878, għoxrin sena wara d-dehriet tal-Madonna ta' Lourdes, il-Kappillan Dun Pietru Pawl Xuereb waqqaf il-Fratellanza tal-Madonna ta' Lourdes. Il-familja Xuereb u dan il-kappillan taw diversi opri kbar lill-Fratellanza. Fosthom insibu statwa artistika tal-Madonna ta' Lourdes mahduma mill-istatwarju Carlo Darmanin, inkwadru tal-Madonna ta' Lourdes u l-medalja tar-Rettur tal-Fratellanza. Insibu wkoll is-salib tal-fidda tal-proċessjoni, lasta tal-fidda ta' l-ewwel Standard, sett karti Glorja tal-Fidda, 13-il gandler u s-Salib ta' l-Artal Maġġur, sopraporta u purtiera tal-bieb il-kbir.

Il-Kappillan Xuereb kien spicċa mill-parroċċa tal-Qrendi fis-sena 1882 u sar Arcipriet tal-Mosta u Kunsillier. Huwa miet fit-22 ta' Diċembru 1894.

Triq Karlu Darmanin (1825-1909)

Triq oħra li nsibu fir-rahall tagħna hija dik ta' Carlo Darmanin, l-istatwarju li fl-1878 hadem l-istatwa artistika tal-Madonna ta' Lourdes.

Carlo Darmanin u Vincenzo Cremona kienu fost l-aħjar statwarji Maltin tas-seklu 19 li hadmu bil-materjal tal-kartapesta. Fil-fatt il-Madonna ta' Lourdes li nsibu fil-Qrendi tirrifletti bosta hiliet artistiki ta' l-istatwarju Carlo Darmanin. Fost dawn il-hiliet insibu l-grazzja kbira fil-wiċċ, fl-espressjoni u fil-poza devota tal-figura tal-Madonna u d-drapp bil-piegi naturali. Ta' min jghid li l-vara tal-Madonna ta' Lourdes għadha post importanti fil-qasam tal-wirt artistiku ta' ġziritna.

L-istatwarju Carlo Darmanin twieled l-Isla fit-30 ta' Awissu 1825 minn Giuseppe u Maria neè Cumbo. Carlo

Darmanin kien bin is-sengħa u tghallem l-arti tiegħu mingħand missieru stess, Maestro Giuseppe. Hutu hadu l-istess sengħa u kienu jghinu lil huhom Carlo f'bosta xogħlijiet. Kiseb il-fama tiegħu permezz ta' bosta statwi sagri tal-purċissjonijiet li hu hadem għall-knejjes ta' Malta u Għawdex, kif ukoll statwi li jżejnu t-triqat f'jiem ta' festi.

Carlo Darmanin kien iżżewweġ lil Annette Ready. Ftit wara ż-żwieġ tiegħu mar joqghod il-Hamrun. Hu miet il-Hamrun, nhar is-26 ta' Novembru 1909. Però, il-fama li kiseb bix-xogħol artistiku tiegħu għadha hajja fostna permezz tal-vara artistika tal-Madonna ta' Lourdes.

Triq Francesco Buhagiar

L-Onorevoli Dr Francesco Buhagiar LL.D. huwa t-tielet President tas-Socjetà Filarmonika "Lourdes." Huwa dam f'din il-kariga mill-1913 sa l-1922.

Dr Buhagiar twieled u tghammed il-Qrendi fis-sena 1877. Il-familja tiegħu għamlet żmien toqghod fi Triq il-Kbira. Wara, il-familja Buhagiar marret toqghod B'Kara u fiż-żmien tas-Sette Giugno, insibu li marret toqghod il-Belt.

Dr Buhagiar lahaq avukat. Fil-politika kien ikkontesta l-ewwel Legislatura fi hdan il-Partit Nazzjonalista Panzavekkjan (U.P.M.). Kien bniedem tal-poplu u kien jaf xi jrid il-poplu. Dr Buhagiar sar Ministru tal-Ġustizzja u f'Ottubru 1923 lahaq Prim Ministru ta' Malta. Hu baqa' jokkupa din il-kariga sa l-1925, meta rreżenja u warrab mill-hajja politika u sar Imhalled.

Dr Buhagiar miet fl-1934, fl-età ta' 57 sena.

Triq Mikiel Ciantar

Isem is-Surmast Mikiel Ciantar jibqa' jidwi fir-rahall tal-Qrendi bhala l-ewwel surmast u fundatur tal-banda "Lourdes." Dam jokkupa din il-kariga mill-1942 sa l-1947. X'sehem ta s-Surmast Ciantar fil-perjodu li dam Surmast tal-banda ġewwa l-Qrendi?

Mro Mikiel Ciantar twieled is-Siġġiewi fl-1903, iben Carmelo Ciantar, mużiċista fl-istess rahal. Meta żżewweġ mar joqghod Haż Żebbuġ. Mikiel Ciantar żera' ż-żerriegħa mużikali anke f'uliedu, fejn wiehed minnhom kien idoqq il-baxx u l-iehor it-tromba. Lil dawn kien jehodhom miegħu jdoqqu mal-banda "Lourdes." Bena l-karriera mużikali tiegħu mal-banda R.M.A. fejn kien idoqq il-klarinet u t-tanbur. Kien magħruf hafna għall-katuba. Fil-fatt għal hafna snin kien



Il-monument ta' l-Arcipriet Dun Pietru Pawl Xuereb li jinsab midfun fil-knisja tal-Mosta.



Dr. Francesco Buhagiar



Mro. Mikiel Ciantar

katubier mal-banda King's Own, La Valette u mal-banda R.M.A.

Mro Ciantar wera entużjażmu kbir lejn il-banda "Lourdes." Jidher ukoll li kellu devozzjoni speċjali lejn il-Madonna ta' Lourdes, tant li lill-bniet tiegħu semmiehom Maria Lourdes u Bernardette. Kien bniedem li ta sehem kbir lejn il-banda "Lourdes" fejn kien iqatta' hiniġiet twal jgħallem u

jikkuncerta. Fil-fatt, Mro Ciantar, flimkien mad-Direttur tal-Każin Carmel Aquilina, irnexxielu li l-orkestra ta' dak iż-żmien ikabbarha f'banda billi għallem għadd kbir ta' alljievi ġodda li f'qasir żmien harġu jdoqqu ma' l-istess banda.

Fil-perjodu kemm dam Surmast tal-banda, huwa ta programmi kbar b'eżekuzzjoni perfetta. Ismu jibqa' minsuġ fil-qlub u fl-imhuh ta' kull partitarju tal-banda "Lourdes" permezz ta' l-Innu tal-Banda "Lourdes", li hu kiteb fuq kliem tal-Poeta Nazzjonali Dun Karm Psaila.

Mikiel Ciantar halliena f'Lulju ta' l-1983 fl-età ta' 80 sena.

Triq Ġużeppi de Piro

Monsinjur Ġużeppi de Piro huwa maghruf sewwa għall-qdusija li huwa wera mal-Qrendin fi ftit żmien li dam joqghod il-Qrendi.

Ġużeppi de Piro kien bin familja nobbli. Twieled l-Imdina f'Novembru ta' l-1877, iben Alessandru dei Marchesi de Piro u Ursola Agius. Fi tfulitu, barra l-educazzjoni primarja u sekondarja, tghallem u avvanza fl-arti tal-pittura. Dahal l-Università ta' Malta u għal tliet snin kien fil-Fakultà ta' l-Arti u Xjenza. Bejn l-1897 u l-1898 għamel parti mill-kors tal-Liġi. Izda de Piro kellu jaqta' mill-kors ta' l-istudju tiegħu bla mistenni. Minhabba mard, de

Piro għamel żmien fl-Isvizzera għall-kura bejn l-1902 u l-1904. Kien f'dan iż-żmien, fejn niesu bi hsieb ewlieni biex ikompli jiehu saħtu sewwa, ġie joqghod il-Qrendi.

L-esperjenza tiegħu fil-Qrendi swietlu ta' ġid kbir għalih innifsu. Kien ihossu grat lejn il-Qrendin għax minn għandhom tghallem hafna affarijiet li ma setax jitgħallimhom mill-iskola u mid-djar ta' l-għonja u n-

nobbli. Għalhekk, bejn l-1904 u l-1907, bdew il-kuntatti diretti mal-poplu fejn naraw lil de Piro johroġ mid-dar tiegħu tal-Qrendi, jitkellem man-nies, jismagħhom, jagħtihom xi parir u jitgħallem mill-esperjenzi tagħhom.

In-nies tal-Qrendi habbew lil de Piro għax għarf u l-qdusija ġenwina li kellu. Aktar milli bil-kliem hu kien juri qdusitu bl-opri ta' idejh. Hafna bdew ifittxuh għall-grar fejn kien iqatta' s'igħat twal kuljum iqarar lin-nies, minkejja l-fatt li hu kellu bżonn il-mistrieħ.

Fil-Qrendi hafna bdew jittamaw li Gużeppi de Piro jibqa' qassis ta' din il-parroċċa. Għalhekk hasbu biex lilu jdahhluh b'mod dirett fil-hajja tal-parroċċa u pproponewlu biex joqghod prokuratur tal-festa tal-Madonna taċ-Ċintura. De Piro ma kienx jaf jgħid "le" għalhekk narawh organizzatur ta' festa ġewwa l-Qrendi.

De Piro kellu jitlaq mill-Qrendi fis-sena 1907, fejn kien intgħazel bhala Direttur ta' l-Istitut ta' Fra Diegu ġewwa l-Hamrun għall-iltiema bniet. Lill-Qrendin li wrewh id-dispjaċir tagħhom talli kien se jhallimhom wegħibhom hekk:

"Dan hu sinjal li Alla jridni ma' l-iltiema, biex issa nagħmel il-ġid magħhom."

Hidmietu biex jagħmel il-ġid qalb in-nies ma naqset qatt u wara narawh jagħti sehm f'diversi istituzzjonijiet u karigi sakemm il-Mulej għoġbu jsejjahlu għal hdejh f' Settembru 1933.

Triq Dr Ġużè Cassar

Ġużè Cassar, twieled il-Qrendi, fit-22 ta' Jannar 1918. Ghalkemm il-familja ta' Ġużè kienet tiddependi, bhal hafna familji ohrajn dak iż-żmien fuq il-biedja, Ġużè qatt ma kellu hajra għall-biedja. Missier Ġużè kien ihajru biex jaqbad it-triq li twasslu għal avukat. Għalhekk Ġużè kompli bl-istudju tiegħu sakemm fl-1943 kiseb il-Lawrja ta' Avukat.

L-involvement ta' Dr Ġużè Cassar fil-festa ta' Lourdes beda minn età żgħira, billi ommu u missieru kienu devoti hafna ta' din il-festa. Fl-1940 Cassar lahaq segretarju u sentejn wara (1942) lahaq President tal-Każin "Lourdes", liema kariga dam jokkupaha għal kważi 60 sena shah. Bi ftehim ma' Carmelo Aquilina, Cassar ġab lis-Surmast Mikiel Ciantar, Żebbuġi biex jorganizza banda. Taht it-tmexxija ta' Ciantar il-banda kibret u saret wahda mill-ahjar baned ta' Malta. Fuq inizjattiva ta' Dr Cassar, inkiteb l-Innu lill-Madonna ta' Lourdes. Cassar issuggerixxa li l-



Mons. Ġużeppi de Piro



Ġużè Cassar

innu jinkludi n-noti ta' l-*Ave Maria* ta' Lourdes u li l-istrumenti tal-banda jinkludu l-qniepen. Din ix-xewqa saret realtà għax l-Innu nkiteb minn Dun Frans Camilleri f' Settembru 1947. Il-mużika kienet tas-Surmast Scicluna li tlestiet ukoll f'dak ix-xahar stess. L-innu jibda propju hekk:

**“Smajna l-qniepen b'lehenhom ferrieħa,
Isellmulek u jinsġu t-tifħir,
Xbejba Mbierka fost kollha magħzula,
Biex Omm Alla li ħalqek issir.”**

Dan l-innu żżanzan fl-ewwel dehra tal-Madonna ta' Lourdes, fil-11 ta' Frar 1948. Ta' min ifakkar li dan l-innu kien fost l-ewwel mitt innu li Dun Frans ippublika fi ktieb fl-1948.

Dr Cassar kien minn ta' quddiem biex il-festa tal-Madonna ta' Lourdes terġa' ssir wara snin soppressa. Fl-1958, wara diversi laqgħat bejn l-Arċisqof Gonzi u l-President Cassar, ġie milhuq il-ftehim fejn il-fratellanza reġgħet ġiet stabbiltà. Però, nistgħu nġhidu li kien ftehim tat-tielet klassi għax il-festa tal-Madonna ta' Lourdes ma setgħetx tiġi ċelebrata bħall-festi sekondarji oħrajn. Dr Cassar aċċetta għax ried li l-Madonna ta' Lourdes terġa' tghaddi mit-toroq tal-Qrendi.

Dr Cassar kompli jistinka biex il-festa ssir bħall-festi sekondarji oħrajn. L-Arċisqof Gonzi laqa' din it-talba fl-1962. B'hekk il-partitarji ta' Lourdes akkwistaw il-festa u l-fratellanza. “Rebħa” oħra għal Dr Cassar u s-Soċjetà “Lourdes” kienet meta fl-1975, hareġ il-permess biex il-Qrendi seta' jintrema kollu bl-armar.

Dr Cassar baqa' President tas-Soċjetà sakemm miet f' Novembru 2001. Barra milli kien benefattur kbir tas-Soċjetà, hu baqa' jirsisti biex iġib 'il quddiem il-fratellanza, il-festa u l-Każin ta' Lourdes tal-Qrendi.

Triq Mro Nazzareno Mifsud

Nazzareno Mifsud twieled iż-Żurrieq fil-15 ta' Awissu 1928 minn Giovanni u Ursola neè Polidano. Hu kien ir-raba' wild fost seba' ahwa.

Nazzareno attenda l-iskola primarja tal-Gvern ta' raħal twelidu u kompli bl-istudji tiegħu fil-Kulleġġ De La Salle. Hu beda jtgħallem il-mużika fil-Każin tal-Banda “Santa Katarina” għand is-Surmast Espedito Deguara A.(Mus.) L.C.M. u hareġ idoqq il-klarinet ma' l-istess banda. Għal xi żmien hu kien il-klarinet solista. Bejn is-snin 1949 u 1952 ġie magħzul bħala Ass. Surmast.

Hu kompli jipperfezzjona l-istudji tal-klarinet għand is-Sur Manwel Debattista. Nazzareno ha l-ewwel Diploma ta' A.Mus. L.C.M. fil-31 ta' Diċembru 1955. Hu kompli l-istudju fil-kontra punt u fuga għand is-Surmast Carmelo Pace L.R.S.M., F.L.C.M. fejn ha d-Diplomi ta' L.(Mus.) L.C.M. fis-17 ta' Lulju 1965 u F.L.C.M. fl-4 ta' Awissu 1967.

Fl-1958 Mro Mifsud beda bħala Ass. Surmast tal-Banda “San Gejtanu” tal-Hamrun. Fl-1973 inhatar Surmast Direttur ta' l-istess banda liema kariga baqa' jokkupaha sa l-1985.


Ir-rabta ta' Mro Mifsud mal-Qrendi bdiet meta f' Awissu 1964 Mro Carmelo Scicluna rriżenja minn Surmast Direttur tal-Banda “Lourdes” wara 17-il sena. Billi f'dak iż-żmien is-Surmast Mifsud kien Ass. Surmast ta' l-istess banda, il-Kumitat Eżekuttiv offra l-kariga ta' Surmast Direttur lil Mifsud. Din il-hatra ġiet konfermata fis-Seduta li nżammet fil-21 ta' Awissu 1964.

L-ewwel dehra ta' Mro Mifsud fil-pubbliku mal-Banda “Lourdes” kien fil-21 ta' Settembru 1964 meta l-istess banda esegwiet marċ mat-toroq tar-raħal fil-Festi ta' l-Indipendenza. Fl-1968, fil-Qrendi, saru festi kbar biex jiġu mfakkra t-350 Anniversarju mit-twaqqif tal-parroċċa. Il-Banda “Lourdes” taht it-tmexxija ta' Mro Mifsud, esegwiet Programm Vokali/Strumentali mill-aqwa. Dan il-programm ittella' fil-11 ta' Frar, 1968. F'dak il-jum indaqq għall-ewwel darba l-Innu tal-Qrendi, fuq kompożizzjoni ta' l-istess Mro Mifsud u versi tas-Sur Pawl Zammit. Dawn il-festi għalqu fit-18 ta' Frar 1968, meta ttellgħet Akkademja Mużiko-Letterarja, taht il-presidenza ta' l-E.T. Mons. Emmanuel Gerada fis-sala ta' l-iskola. Hawn indaqqu tliet kanzunetti b'kompożizzjoni ta' Mro Mifsud. Dawn kienu ‘Amore Mio’, ‘Questo Mio Cuor’ u ‘Se tu Vieni Con Me.’

Fl-1978, fil-Festi Ċentinarji tal-Fratellanza tal-Madonna ta' Lourdes, il-Banda “Lourdes” taht Mro Mifsud, esegwiet Programm Vokali/Strumentali mill-aqwa. Fih ipparteċipaw is-Sopran Miriam Gauci u t-Tenor Joe Farrugia. F'din is-serata għall-ewwel darba ndaqqet Rondo Solo, għall-flawt u l-banda li Mro Mifsud ikkompona għal din l-okkażjoni speċjali. Is-solista tal-flawt kienet Laura Falzon, il-lum flawtista internazzjonali. Fost il-persuni distinti, attendew l-E.T. il-President ta' Malta Dr Anton Buttigieg u l-E.T. il-Mons. Arċisqof Ġużeppi Mercieca.

Għal hames snin bejn l-1981 u l-1986 Mro Mifsud idderieġa l-Banda “Santa Venera” ta' l-istess lokal. L-istess Mifsud kien Surmast Direttur tal-Banda “Stella Maris” ta' Tas-Sliema mill-1984 sa l-1994.

Biss is-Surmast Mifsud baqa' dejjem marbut mal-Banda “Santa Katarina” fejn kien beda bħala Ass. Surmast. Fil-karigi li okkupa mad-diversi baned, insibu li Mro Mifsud ikkompona diversi marċi brijużi. Ta' min isemmi li l-istess Mifsud ikkompona l-Innu Marċ



Mro. Nazzareno Mifsud

tal-Banda Lourdes li għadu jindaqq sal-lum. Hu wkoll ikkompona l-Innu Uffiċjali tal-G.W.U. f'għeluq l-40 sena mit-twaqqif tagħha, fejn gie mogħti wkoll Diploma.

Is-Surmast Mifsud miet nhar is-Sibt 28 ta' Frar 1998. Wara t-tebut tieghu mxew il-familjari, hbieb u rappreżentanti mill-Każini tal-Baned "Santa Katarina" taż-Żurrieq, "Lourdes" tal-Qrendi, "San Gejtanu" tal-Hamrun, "Stella Maris" ta' Tas-Sliema u "Santa Venera" ta' Santa Venera.

Bibliografija

Pubblikazzjoni

Festa Lourdes, 1984, pğ 21, 35, 43 u 47

Pubblikazzjoni *Festa Lourdes*, 1985, pğ 59

Pubblikazzjoni *Festa Lourdes*, 1988, pğ 35 sa pğ 40

Pubblikazzjoni *Festa Lourdes*, 1989, pğ 63

Pubblikazzjoni *Festa Lourdes*, 1990, pğ 45, 47 u 48

Pubblikazzjoni *Festa Lourdes*, 1991, pğ 39, 41 u 43

Pubblikazzjoni *Festa Lourdes*, 1998, pğ 93 u 94

Pubblikazzjoni *Festa Lourdes*, 2001, pğ 145

Pubblikazzjoni *Festa Lourdes*, 2002, pğ 131 u 133.

Frida Transport Service

Valletta Office

64, Liesse Hill

Tel/Fax: 2123 0448

9949-7332 / 9949 5671 / 9949 0332

Dolceria
Primavera



CATERERS FOR ALL OCCASIONS

School Street, Tarxien PLA 04

Tel: 2167 7098, 2182 6226 Fax: 2167 6891